

# Maah-e-Ramzaan Aur Hum

-Haafiz Nadeem Zaheer

Aik Martabah Phir Wahi Rahmato, Barkato, Sa'adato Aur Maghfirato Ka Maheena Humare Saro Par Saaya Fagan Hai Aur Ye Taqaaza Kar Raha Hai Ke Dekhna Kahi Hamesha Ki Tarah Is Baar Bhi Meri Tamaam Tar Fazilate Samaetne Se Mehroom Na Reh Jaana....Shayed Ye Zindagi Ka Aakhri Ramzaan Ho.....Dubaara Aisa Ba-Barkat Maheena Naseebe Me Na Ho..... Kya Tum Dekhte Nahi Kitne Hi Aise Hai Jo tumhaare Saath Saheri-wa-Iftaari Me Shareek Hone Waale Aur Qayaam-e-Ramzaan Me Saath Khade Hone Waale Lekin..... Aaj Nazar Nahi Aa Rahe Hai! Kyu?.....Is Liye Ke Un Ka Muqarrara Waqt Poora Ho Chuka Hai.

﴿وَلَنْ يُؤَخِّرَ اللَّهُ نَفْسًا إِذَا جَاءَ أَجْلُهَا﴾

Ki Sada Aa Chuki Hai Balke Ab To Tum Bhi.... Usi Qataar Me Khade Nazar Aate Ho, Anqareeb ..... Tumhari Baari Bhi Aane Waali Hai Phir Kyu Na Is Zindagi Ke Baqiya Lamhaat-wa-sa'aath Se Fayedda Uthaate Huwe Apne Aap Ko Badal De!

Ma'siyat-wa-Naafarmaani Ki Daldal Se Nikal Kar Zuhad-wa-Taqwa Ke Talaab Me Ghauta Zan Ho, Laikin Kaise? Hum Apni Zindagiyo Me Kis Tarah Inqelaab Laaye?.....Haa!.....Rab-e-Kareem Ne Hume aik Bahtareen Mauqa Ata Kiya Hai Aur Wo "Maah-e-Ramzaan" Hai. Aik Aur Baat..... Ke Hum Kis Tarah Is Maheene Ke Shab-wa-Rooz Guzaare Taa Ke Hamaara Rab Raheem Hum Se Raazi Ho Jaaye Aur Humaare Aamaal Us Ke Haa Maqbool Qaraar Paaye? To Phir Zaroori Hai Ke Darj-e-Zael Baato Ko Malhooz Rakha Jaaye:

**TAUBAH:** Sab Se Pehle Apni Saabeqa Zindagi Par Aik Nazar Daale Ke Jis Qadar Bhi Gunaah Howe Hai, Allaah Aur Us Ke Rasool Ki Nafarmaani Ki Hai Khuwah Qawlan Hai Ya Amalan To Un Sab Se Apne Allaah Ke Huzoor Sachche Dil Se Taubah Kare, Taubah Ka Mafhoom Hi Ye Hai Ke Gunaah Ke Kaamo Se Lautna , Gunaah Ka Aiteraf Aur Aayenda Kabhi Na Karne Ka 'Azm Karna. Irshaad-e-Baari Ta'ala Hai:

## ماہ رمضان اور ہم

ایک مرتبہ پھر وہی رحمتوں، برکتوں، سعادتوں اور مغفرتوں کا مہینہ ہمارے سروں پر سایہ فگن ہے اور یہ تقاضا کر رہا ہے کہ دیکھنا کہیں ہمیشہ کی طرح اس بار بھی میری تمام تر فضیلتیں سمیٹنے سے محروم نہ رہ جانا..... شاید یہ زندگی کا آخری رمضان ہو..... دوبارہ ایسا بابرکت مہینہ نصیبے میں نہ ہو..... کیا تم دیکھتے نہیں کتنے ہی ایسے ہیں جو تمہارے ساتھ سحری و افطاری میں شریک ہونے والے اور قیام رمضان میں ساتھ کھڑے ہونے والے لیکن..... آج نظر نہیں آرہے! کیوں؟..... اس لیے کہ ان کا مقررہ وقت پورا ہو چکا ہے۔

﴿وَلَنْ يُؤَخِّرَ اللَّهُ نَفْسًا إِذَا جَاءَ أَجْلُهَا﴾ کی صدا آچکی ہے بلکہ اب تو تم بھی..... اسی قطار میں کھڑے نظر آتے ہو، عنقریب..... تمہاری باری بھی آنے والی ہے پھر کیوں نہ اس زندگی کے بقیہ لمحات و ساعات سے فائدہ اٹھاتے ہوئے اپنے آپ کو بدل دیں!

معصیت و نافرمانی کی دلدل سے نکل کر زہد و تقویٰ کے تالاب میں غوطہ زن ہوں، لیکن کیسے؟ ہم اپنی زندگیوں میں کس طرح انقلاب لائیں؟..... ہاں!..... رب کریم نے ہمیں ایک بہترین موقع عطا کیا ہے اور وہ "ماہ رمضان" ہے۔ ایک اور بات..... کہ ہم کس طرح اس مہینے کے شب و روز گزاریں تاکہ ہمارا رب رحیم ہم سے راضی ہو جائے اور ہمارے اعمال اس کے ہاں مقبول قرار پائیں؟ تو پھر ضروری ہے کہ درج ذیل باتوں کو ملحوظ رکھا جائے:

توبہ: سب سے پہلے اپنی سابقہ زندگی پر ایک نظر ڈالیں کہ جس قدر بھی گناہ ہوئے ہیں، اللہ اور اس کے رسول کی نافرمانی کی ہے خواہ قولاً ہے یا عملاً تو ان سب سے اپنے اللہ کے حضور سچے دل سے توبہ کریں، توبہ کا مفہوم ہی یہ ہے کہ گناہ کے کاموں سے لوٹنا، گناہ کا اعتراف اور آئندہ کبھی نہ کرنے کا عزم کرنا۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا ۖ عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيُدْخِلَكُم جَنَّاتٍ تَجْرِي مِنْ تَحْتِهَا الْأَنْهَارُ ۚ﴾

Aye Imaan Waalo! Allaah Ke Huzoor Khaalis Taubah Karo Kuch Bayeed Nahi Ke Tumhara Parwardigaar Tum Se Tumhaari Buraiya Door Karde Aur Tumhe Aisi Jannato Me Daaqil Karega Jin Ke Neeche Nehre Beh Rahi Hai (Al-Tahreem:8)

Ho Sake To Qauf-e-Ilaahi Se Chand Qatre Aansu'oo Ke Bhi Shaamil Kar Le kyu ke Nabi ﷺ Ne Farmaaya:

Wo Shakhs Jahannum Me Nahi Jaayega Jo Allaah Ke Dar Se Roya. (Tirmizi :1633,Sahih)

Naez Aap ﷺ Ne Farmaaya: Saath Qism Ke Logo Ko Qayaamat Ke Din Allaah Ta'ala Apna Saaya Ataa Karega. Un Mese Aik wo Shakhs Hai "Jise Tanhaayi Me Allaah Yaad Aaye Aur Us Ke Aansu Jari Ho Jaaye (Bukhari:660,Muslim:1031)

**HUSOOL-E-TAQWAH:** Gunaaho Ko Choodhne Aur Neki Ke Kaam Karne Par Tabiyat Ka Mayel Hona Aur Apne Gunaaho Ke Anjaam Se Dar Kar Un Se Bachne Ki Koshish Karna Taqwah Hai Aur Maah-e-Ramzaan Ka Bada Aur Ahem Maqsad Taqwah Ka Husool Hai. Irshaade Baari Ta'ala Hai:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾

Aye Imaan Waalo! Tum Par Ramzaan Ke Roze Farz Kar Diye Gaye Hai Jaisa Ke Tum Se Pehle Logo Par Bhi Farz Kiye Gaye The (Aur Is Ka Maqsad Ye Hai) Ke Tum Me Taqwa Paida Ho (Al-Baqarah:183) Taqwah Iqtiyaar Karne Ke Dunyaavi-wa-Uqravi Bohat Ziyaada Fawaayed Hai Jis Ka Tazkira Quraan-wa-Sunnat Me Jaa-Ba-jaa Milta Hai. Allaah Farmaata Hai:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ﴾

Jo Allaah Se Darta Hai Allaah Us Ke Liye (Mushkilaat Se) Nikaalne Ka Raasta Aasaan Kar Deta Hai Aur Us Ko Aisi Jagah Se Rizq deta Hai Jahaa Se Us Ko Wahem-o-gumaan Bhi Nahi Hota. (Al-Talaaq:2,3)

﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا ۖ عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيُدْخِلَكُم جَنَّاتٍ تَجْرِي مِنْ تَحْتِهَا الْأَنْهَارُ ۚ﴾ اے ایمان والو! اللہ کے

حضور خالص توبہ کرو کچھ بعید نہیں کہ تمہارا پروردگار تم سے تمہاری برائیاں دور کر دے اور تمہیں ایسی جنتوں میں داخل کرے گا جن کے نیچے نہریں بہ رہی ہیں۔ [التحریم:۸]

ہو سکے تو خوفِ الہی سے چند قطرے آنسوؤں کے بھی شامل کر لیں کیونکہ نبی ﷺ نے فرمایا: وہ شخص جہنم میں نہیں جائے گا جو اللہ کے ڈر سے رویا۔ [ترمذی:۱۶۳۳، صحیح]

نیز آپ ﷺ نے فرمایا: سات قسم کے لوگوں کو قیامت کے دن اللہ تعالیٰ اپنا سایہ عطا کرے گا۔ ان میں سے ایک وہ شخص ہے جسے تنہائی میں اللہ یاد آئے اور اس کے آنسو جاری ہو جائیں، (بخاری:۶۶۰، مسلم:۱۰۳۱)

**حصولِ تقویٰ:** گناہوں کو چھوڑنے اور نیکی کے کام کرنے پر طبیعت کا مائل ہونا اور اپنے گناہوں کے انجام سے ڈر کر ان سے بچنے کی کوشش کرنا تقویٰ ہے اور ماہِ رمضان کا بڑا اور اہم مقصد تقویٰ کا حصول ہے۔ ارشادِ باری تعالیٰ ہے: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾

اے ایمان والو! تم پر رمضان کے روزے فرض کر دیئے گئے ہیں جیسا کہ تم سے پہلے لوگوں پر بھی فرض کئے گئے تھے (اور اس کا مقصد یہ ہے) کہ تم میں تقویٰ پیدا ہو۔ [البقرہ:۱۸۳]

تقویٰ اختیار کرنے کے دنیاوی و اخروی بہت زیادہ فوائد ہیں جس کا تذکرہ قرآن و سنت میں جا بجا ملتا ہے۔ اللہ تعالیٰ فرماتا ہے:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ﴾

جو اللہ سے ڈرتا ہے اللہ اس کے لیے (مشکلات سے) نکلنے کا راستہ آسان کر دیتا ہے اور اس کو ایسی جگہ سے رزق دیتا ہے جہاں سے اس کو وہم و گمان بھی نہیں ہوتا۔ [الطلاق:۳،۲]

RasoolAllaah ﷺ Ne Farmaaya:

Allaah Se Daro, Apni Paancho Namaze Adaa Karo, Apne (Ramzaan Ke) Maheene Ke Roze Rakho, Apne Maalo Ki Zakaat Adaa Karo, Apne Haakimo Ki Itaa'at Karo! To Tum apne Rab Ki Jannat Me Daakhil ho Ja'ooge (Tirmizi:616, Hassan)

**ROZE KI HIFAAZAT:** Roze Ki Hifazat Karna Bohut Zaroori Hai. Kyu ke Agar Hum Ne Is Silsile Me Sust-i-wa-Kaaheli Ka Saboot Diya Aur Saheeh Tareeqe Se Roze Ki Hifaaizat Na Kar Sake to Hum Us Ki Fazilato Aur Barkato Se Mahroom Reh Sakte Hai. Is Liye Laazim Hai Ke (Roze Ke Ajar-wa-Sawaab Ko Khatam Karne Waale Aa'maal Masalan) Jhoot, Bohtaan, Choghli, Gheebat Aur Ladai Jhagde Se Bacha Jaye Qusoosan Zubaan Ki Hifaaizat Ki Jaye Aur Taqwah Iqtiyaar Kiya Jaye.

Nabi ﷺ Ne Farmaaya:

Kitne Hi Roze Daar Aise Hai Jinhe Pyaas Ke Alaawa kuch Haasil Nahi Hota Aur Kitne Hi Qayaam (Al Layl) Karne Waale Aise Hai Jinhe Bedaari Ke Siwa Kuch Nahi Milta (Ibn-e-Maajah:1690, Daarmi:2722, Isnaaduhu Hasan)

Yaani Jo Shakhs bhi Mazkoora Khurafaat Se Nahi Bachta Us Ka Roza Use kuch Fayda Nahi Deta. Naez Nabi Kareem ﷺ Ne Farmaaya: Jo Shakhs Jhoot Bolna Aur Us Par Amal Nahi Chhoodhta To Alalah Ko Us Ke Bhooke Pyaase Rehne Ki Koyi Zaroorat Nahi Hai (Bukhari:1903)

**QAYAAM-UL-LAYL:** Allaah Ta'ala Ke Saath Ta'alluq Ko Marboot Karne Ka Ahem Zariya Qayaam-Ul-Layl Hai Aur Ramzaan Me Qayaam-Ul-Layl Fazeelat Ke Lehaaz Se Aur Bhi Badh Jaata Hai. RasoolAllaah ﷺ Ne Farmaaya: Jo Shakhs Imaan Ki Haalat Me Aur Sawaab Ki Niyyat Se Qayaam-e-Ramzaan Karta Hai To Us Ke Guzishta Gunaah Maaf Kar Diye Jaate Hai (Bukhari:37)

Yaha Aik Baat Ka Khayaal Rahe Ke Baaz Hazraat Ye Samajhte Hai Ke "Qayaam-e-Ramzaan akele Aur Ghar Me Karna Ziyada Bahtar Hai

رسول اللہ ﷺ نے فرمایا: اللہ سے ڈرو، اپنی پانچوں نمازیں ادا کرو، اپنے (رمضان کے) مہینے کے روزے رکھو، اپنے مالوں کی زکوٰۃ ادا کرو، اپنے حاکموں کی اطاعت کرو! تو تم اپنے رب کی جنت میں داخل ہو جاؤ گے۔ [ترمذی: ۶۱۶، حسن]

روزے کی حفاظت: روزے کی حفاظت کرنا بہت ضروری ہے۔ کیونکہ اگر ہم نے اس سلسلے میں سستی و کاہلی کا ثبوت دیا اور صحیح طریقے سے روزے کی حفاظت نہ کر سکے تو ہم اس کی فضیلتوں اور برکتوں سے محروم رہ سکتے ہیں۔ اس لیے لازم ہے کہ (روزے کے) اجر و ثواب کو ختم کرنے والے اعمال (مثلاً) جھوٹ، بہتان چغلی، غیبت اور لڑائی جھگڑے سے بچا جائے خصوصاً زبان کی حفاظت کی جائے اور تقویٰ اختیار کیا جائے۔ نبی ﷺ نے فرمایا: کتنے ہی روزے دار ایسے ہیں جنہیں پیاس کے علاوہ کچھ حاصل نہیں ہوتا اور کتنے ہی قیام (اللیل) کرنے والے ایسے ہیں جنہیں بیداری کے سوا کچھ نہیں ملتا۔

[ابن ماجہ: ۱۶۹۰، داری: ۲۷۲۳، اسنادہ حسن]

یعنی جو شخص بھی مذکورہ خرافات سے نہیں بچتا اس کا روزہ اسے کچھ فائدہ نہیں دیتا۔ نیز نبی کریم ﷺ نے فرمایا: جو شخص جھوٹ بولنا اور اس پر عمل نہیں چھوڑتا تو اللہ کو اس کے بھوکے پیاسے رہنے کی کوئی ضرورت نہیں ہے۔ [بخاری: ۱۹۰۳]

قیام اللیل: اللہ تعالیٰ کے ساتھ تعلق کو مربوط کرنے کا اہم ذریعہ قیام اللیل ہے اور رمضان میں قیام اللیل فضیلت کے لحاظ سے اور بھی بڑھ جاتا ہے۔ رسول اللہ ﷺ نے فرمایا: جو شخص ایمان کی حالت میں اور ثواب کی نیت سے قیام رمضان کرتا ہے تو اس کے گزشتہ گناہ معاف کر دیئے جاتے ہیں۔ [بخاری: ۳۷]

یہاں ایک بات کا خیال رہے کہ بعض حضرات یہ سمجھتے ہیں کہ ”قیام رمضان اکیلے اور گھر میں کرنا زیادہ بہتر ہے

Lehaaza Hum Ghar Me Qayaam Karengē” Lekin Wo Bechaare Saari Raat Bistar Par Sooye hi Guzaar Dete Hai (إلا ما شاء الله) Aur baaz Hazraat Qayaam-e-Ramzaan Ba-Jamaat Ko Sunnat Samajhne Se Hi Inkaari Hai!.

Aise Hazraat Ki Islaah Ke Liye Is Lambi Hadees Ka Aik Hissah Peesh-e-Khidmat Hai Jo Aap ﷺ Ne Qayaam-e-Ramzaan Ke Baare Me Farmaaya Tha:

“Yaqinan Jab Aadmi Imam Ke Saath Namaaz Padh Kar Faariq Ho Jaata Hai To Baqiya Raat (bhi Sawab Ke Lehaaz Se) Qayaam Hi Me Shumaar Ki Jaati Hai.”

(Abu Dawood:1375, Tirmizi:806, Nasai':1365,Ibn-e-Majah:1337 Wa Isnaaduhu Saheeh)

Umeed Hai Ke Is Qadar Qayaam-e-Ramzaan Ba-Jamaat Ki Fazeelat Jaan Kar Heelo Aur Bahano Se Ahteraaz Kiya Jayega.

#### **TILAAWAT-E-QUR'AAN MAJEED KI KASRAT:**

Rasool Allaah ﷺ Ne Farmaaya: Qur'aan (Kasrat Se) Padha Karo, Is Liye Ke Qaayamat Waale Din Ye Apne (Padhne Waale) Saathiyo Ke Liye Sifaarishi Ban Kar Aayega. (Muslim:804)

Ye Haqeeqat Hai Ke Ajar-wa-Sawaab Ke Lehaaz Se Maah-e-Ramzaan Me Kiya Howa Amal Ziyada Afzal Hai Lekin Dekhne Me Aaya Hai Ke Log Ramzaan Me To Khoob Qur'aan Padhte Aur Sunte Hai Aur Deegar Maheeno Me Qur'aan-e-Majeed Choone Ki Taufeeq Bhi Nahi Hoti (والعیاذ باللہ)

**ZIKR-E-ILAAHI SE ZABAAN TAR RAKHNA:** Laghwiyaat-wa-Fuzuliyaat Ko Tark Kar Ke Hamesha Apni Zuban Ko Allaah Ta'ala Ke Zikr Se Tar Rakhna Chaahiye. Sayyeda Ayesha رضی اللہ عنہا Bayaan Karti Hai Ke Rasool Allaah ﷺ Apne Tamaam Aauqaat Me Allaah Ka Zikr Farmaaya Karte the. (Muslim: 373)

لہذا ہم گھر میں قیام کریں گے، لیکن وہ بیچارے ساری رات

بستر پر سوئے ہی گزار دیتے ہیں (إلا ما شاء الله) اور بعض حضرات قیام رمضان باجماعت کو سنت سمجھنے سے ہی انکاری ہیں!۔

ایسے حضرات کی اصلاح کے لیے اس لمبی حدیث کا ایک حصہ پیش خدمت ہے جو آپ ﷺ نے قیام رمضان کے بارے میں فرمایا تھا:

”یقیناً جب آدمی امام کے ساتھ نماز پڑھ کر فارغ ہو جاتا ہے تو بقیہ رات (بھی ثواب کے لحاظ سے) قیام ہی میں شمار کی جاتی ہے۔“

[ابوداؤد: ۱۳۷۵، ترمذی: ۸۰۶، نسائی: ۱۳۶۵، ابن ماجہ: ۱۳۳۷ و اسنادہ صحیح]

امید ہے کہ اس قدر قیام رمضان باجماعت کی فضیلت جان کر حیلوں اور بہانوں سے احتراز کیا جائے گا۔

تلاوت قرآن مجید کی کثرت: رسول اللہ ﷺ نے فرمایا: قرآن (کثرت سے) پڑھا کرو، اس لیے کہ قیامت والے دن یہ اپنے (پڑھنے والے) ساتھیوں کے لیے سفارشی بن کر آئے گا۔ [مسلم: ۸۰۴]

یہ حقیقت ہے کہ اجر و ثواب کے لحاظ سے ماہ رمضان میں کیا ہوا عمل زیادہ افضل ہے لیکن دیکھنے میں آیا ہے کہ لوگ رمضان میں تو خوب قرآن پڑھتے اور سنتے ہیں اور دیگر مہینوں میں قرآن مجید چھونے کی توفیق بھی نہیں ہوتی۔ (والعیاذ باللہ)

ذکر الہی سے زبان تر رکھنا: لغویات و فضولیات کو ترک کر کے ہمیشہ اپنی زبان کو اللہ تعالیٰ کے ذکر سے تر رکھنا چاہیے۔ سیدہ عائشہ رضی اللہ عنہا بیان کرتی ہیں کہ رسول اللہ ﷺ اپنے تمام اوقات میں اللہ کا ذکر فرمایا کرتے تھے۔ [مسلم: ۳۷۳]



Dusre Muqaam Par Aap ﷺ Ne Farmaaya:

Teri Zubaan Hamesha Allaah Ke Zikr Se Tar Rehni Chaahiye.  
(Ibn-e-Majah:3793 Wa Isnaaduhu Hasan)

Subah-wa-Shaam Ke Azkaar Ki Bhi Paabandi Karni Chaahiye Jaisa Ke Deegar Dalaa'el Se Saabit Hai.

**AITEKAAF:** Ramzaan Ke Aakhri Ashre Me Aitekaaf Karna Sunnat-e-Nabawi Hai Aur Ye Tazkiya-e-Nafs Ka Behtareen Zariya Hai. Sayyedna Abdullah Bin Omer رضی اللہ عنہ Bayaan Karte Hai Ke RasoolAllaah ﷺ Aakhri Ashre Me Aitekaaf Farmaaya Karte the. (Bukhari:2025 Muslim:1171)

**AAKHIRI ASHRAH:** Is Aakhiri Ashre me apni Tamaamtar Tawaanayi Is Pe Kharch Kar Deni Chaahiye Ke Hum Se Hamaara Allaah Raazi Hojaaye Aur Hamaari Kamiyo, Kotaahiyo aur Khataa'o Se Dar Guzar Farmaade Aur Nekiyo Ke Husool Me Izaafa Aur Jazba-e-sabaqqat ho. Aakhri Ashre Me RasoolAllaah ﷺ Bhalaayi Me taez Hawa Se Bhi Zyaada Sakhaawat Karte the. (Bukhari:6, Muslim:2308) Sayyeda Ayesha رضی اللہ عنہا Bayaan Karti Hai Ke Jab (Aakhiri) Ashra shuru Ho Jaata To RasoolAllaah ﷺ Shab Bedaari Farmaate Aur Apne ghar Waalo ko Bhi Bedaar Karte Aur (Ibaadat Ke Liye) Kamar Kas Lete (Bukhari:2224, Muslim:1774)

**LAILAT-UL-QADR:** Isi Ashre me Lailat-ul-Qadr Hai Jis Ke Baare Me Allaah Ta'ala Farmata Hai:

﴿إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۚ لَيْلَةُ الْقَدْرِ خَيْرٌ مِّنْ أَلْفِ شَهْرٍ﴾

Hum Ne Is (Qur'aan) Ko Shab-e-Qadr Me Naazil Kiya Aur Aap Ko Kya Maloom Ke Shab-e-Qadr Kya Hai? Shab-e-Qadar Hazaar Maheeno Se Behtar Hai (Al-Qadr:1-3)

دوسرے مقام پر آپ ﷺ نے فرمایا: تیری زبان ہمیشہ اللہ کے ذکر سے تر رہنی چاہئے۔  
[ابن ماجہ: ۳۷۹۳ و اسنادہ حسن]

صبح و شام کے اذکار کی بھی پابندی کرنی چاہیے جیسا کہ دیگر دلائل سے ثابت ہے۔  
اعتکاف: رمضان کے آخری عشرے میں اعتکاف کرنا سنت نبوی ہے اور یہ تزکیہ نفس کا بہترین ذریعہ ہے۔ سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ آخری عشرے میں اعتکاف فرمایا کرتے تھے۔ [بخاری: ۲۰۲۵، مسلم: ۱۱۷۱]

آخری عشرہ: اس عشرے میں اپنی تمام تر توانائی اس پہ خرچ کر دینی چاہیے کہ ہم سے ہمارا اللہ راضی ہو جائے اور ہماری کمیوں، کوتاہیوں اور خطاؤں سے درگزر فرمادے اور نیکیوں کے حصول میں اضافہ اور جذبہ سبقت ہو۔ آخری عشرے میں رسول اللہ ﷺ بھلائی میں تیز ہوا سے بھی زیادہ سخاوت کرتے تھے۔ [بخاری: ۶، مسلم: ۲۳۰۸]

سیدہ عائشہ رضی اللہ عنہا بیان کرتی ہیں کہ جب (آخری) عشرہ شروع ہو جاتا تو رسول اللہ ﷺ شب بیداری فرماتے اور اپنے گھر والوں کو بھی بیدار کرتے اور (عبادت کے لیے) کمر کس لیتے۔ [بخاری: ۲۲۲۴، مسلم: ۱۷۷۴]

لیلۃ القدر: اسی عشرے میں لیلۃ القدر ہے جس کے بارے میں اللہ تعالیٰ فرماتا ہے:  
﴿إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۚ لَيْلَةُ الْقَدْرِ خَيْرٌ مِّنْ أَلْفِ شَهْرٍ﴾  
ہم نے اس (قرآن) کو شب قدر میں نازل کیا اور آپ کو کیا معلوم کہ شب قدر کیا ہے؟ شب قدر ہزار مہینوں سے بہتر ہے۔ [القدر: ۱]

Lehaaza Aakhri Ashre Me Lailat-ul-Qadr Ko Talaash Karna Chaahiye, Kyu ke RasoolAllaah ﷺ Ne Farmaaya: Jo Shakhs Lailat-ul-Qadr Me Imaan Ke Saath Aur Sawaab Ki Niyyat Se Qayaam Kare To Us Ke Saabeqa Gunaah Maaf Kar Diye Jayenge. (Bukhari: 2008, Muslim:760)

Naez RasoolAllaah ﷺ Ne Farmaaya: Tum Lailat-ul-Qadr Ko Ramzaan Ke Aakhri Ashre Ki Taaq Raato Me Talaash Karo. (Bukhari:2020)

**AIK AHEM BAAT:** Jo Silsila Ramzaan Ki Mubaarak Saa'ato Me Qayam Kiya Jaaye Wo Baqiya Gyaara Maheeno Me Bhi Barqaraar Rehna Chaahiye Kahi Aisa Na Ho Ke Jo Shakhs Ramzaan Me Qayaam-ul-Layl Aur Ishraaq Waghera Ki Paabandi Tak Karta Tha Wo Ghair Ramzaan Me Farz Namaaz Bhi Chodh Baithe Aur Phir Usi Maasiyat-wa-Nafarmaani Ke Daldal Me Jaa Gire Jaha Pehle Phasa Howa Tha Aur Mahine Bhar Ke "Aamaal-e-Saaleha" Ki Kamayi akaarat Kar De.

(والعیاذ باللہ)

Is Liye Zaroori Hai Ke Is Mubaarak Maheene Me Apna Ehtesaab Karte Howe Hamesha Ke Liye Siraat-e-Mustaqeem Ka Ehtesaab Karle Aur Apna Har Lamha Har Lahza Qur'aan-o-Sunnat Ke Mutaabiq Guzaar Kar Aakhirat Me Allaah Ke Haa Surquroo Ho Jaaye. In Shaa Allaah

Allaah Se Dua Hai Ke Hume Apne Deen Ke Liye Chun Le Aur Hum Se Raazi Ho Jaaye (Aameen)

لہذا آخری عشرے میں لیلة القدر کو تلاش کرنا چاہیے، کیونکہ رسول اللہ ﷺ نے فرمایا: جو شخص لیلة القدر میں ایمان کے ساتھ اور ثواب کی نیت سے قیام کرے تو اس کے سابقہ گناہ معاف کر دیئے جائیں گے۔ [بخاری: ۲۰۰۸، مسلم: ۷۶۰]

نیز رسول اللہ ﷺ نے فرمایا: تم لیلة القدر کو رمضان کے آخری عشرے کی طاق راتوں میں تلاش کرو۔ [بخاری: ۲۰۲۰]

ایک اہم بات: جو سلسلہ رمضان کی مبارک ساعتوں میں قائم کیا جائے وہ بقیہ گیارہ مہینوں میں بھی برقرار رہنا چاہیے کہیں ایسا نہ ہو کہ جو شخص رمضان میں قیام اللیل اور اشراق وغیرہ کی پابندی تک کرتا تھا وہ غیر رمضان میں فرض نماز بھی چھوڑ بیٹھے اور پھر اسی معصیت و نافرمانی کی دلدل میں جا گرے جہاں پہلے پھنسا ہوا تھا اور مہینے بھر کے "اعمالِ صالحہ" کی کمائی اکارت کر دے۔ (والعیاذ باللہ)

اس لئے ضروری ہے کہ اس مبارک مہینے میں اپنا احتساب کرتے ہوئے ہمیشہ کے لئے صراطِ مستقیم کا احتساب کر لیں اور اپنا ہر لمحہ ہر لحظہ قرآن و سنت کے مطابق گزار کر آخرت میں اللہ کے ہاں سرخ رو ہو جائیں۔ ان شاء اللہ

اللہ تعالیٰ سے دعا ہے کہ ہمیں اپنے دین کے لیے چن لے اور ہم سے راضی ہو جائے (آمین)